



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۴/۰۴/۰۸

صبورالله سیاستنگ

پښتو ژباړه: رحمت آریا ۲۰۲۳ اکتوبر

د (میر اکبر خیبر)

د قتل پلټنه

۶۲ برخه

په پام کې ده چې په ۲۰۲۴ز کال کې د میر اکبر خیبر د قتل د پلټنې په هکله دوهم توک ولیکل سي. له دې کبله له ټولو ښاغلو لوستونکو په ځانگړې توگه د افغانستان د خلق دیموکراتیک گوند له لور پورو او ټیټ پورو غړو او عیني شهودو څخه هیله کېږي چې که د افغانستان د تاریخ د یوه ناسپړل سوي باب په هکله کره او ناول سوي دقیق معلومات په لاس کې لري نو یا دې له ما سره او یا دې له لیکوال ښاغلي ډاکټر صبورالله سیاستنگ سره د برېښنالیک د پتو له لارې اړیکه ونیسي او دغه تشه دې ډکه کړي. مه پرېږدئ چې تاریخ په راتلونکي کې تحریف سي. په درنښت

صبورالله سیاستنگ

siasang@yahoo.com

رحمت آریا - اکتوبر ۲۰۲۳

RahmatArya@Rogers.com

د معلوماتو راتولونکی

برېښنا لیک پته:

پښتو ژباړه:

د برېښنا لیک پته:

سیاسنگ: هغه څنگه ووژل سو؟

جلالز: یو شمېر کسانو ویل چې د شعله جاوید غړو نوموړی د سیدال سخندان د وژل کېدلو په غچ کې له منځه یووړ. یو شمېر نورو ویل: له دې چې د اخوان المسلمین له استازو سره په لاندې لاس کېښودل سو، ووژل سو. د خلق او د پرچم مشران هم د هغه د قتل په پېښې کې تورن ول. زه ډېر نه پوهېږم.

سیاسنگ: خبره له گهڼې راغله، زه د لاندې ژباړې په هکله ستاسو نظر غواړم:

KGB د ستگه آغشته به خون: Contour – No. 17, Delhi/ India, February 1980

(څلورمه گڼه: د «ندای آزادی» جریده: د سازمان آزادي بخش مردم افغانستان ساما نشراتي ارگان، ژباړه: پلاټین سیاستنگ/ مارچ 1980)

« د ۱۹۷۲ز کال د سپټمبر د اتمې ماښام: لمر کښیناست او د کابل د دنگو غرونو سپوږمۍ د کابل پر ښار وغوړېد. یو ساعت وروسته شپږ تنه په ونو دنگ سړي د تورتم له منځه راووتل او د منهاج الدین گهڼې کورني محاصره کړ. هغه د «گهڼې» د جریدې ناشر او مسوول مدیر وو. دغه خپرونه له ډېر وختونو راپه دېخوا د KGB د وړانکارو عملیاتو په لاره کې پرته وه.

گهڼې ته څو ځله په دې مضمون، بی نومه گواښجن لیکونه رسېدلي ول: «که له خپلو متدوامو او شدید اللحنو روسي ضد خبرو څخه لاس وانخلي، وبه وژل سي.» غوښتل ئې له گهڼې څخه ژمنه واخلي چې د روسي ضد سرمقالو له خپرولو څخه

د پاڼو شمېره: له 1 تر 6

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینگه کړئ maqalat@afghan-german.de

یادونه: دلیکني د لیکنيزې ښې پزوالي د لیکوال په غاړه ده، هیله من یو خپله لیکنه له رالیږلو مخکې په څیر و لولئ

ډډه وکړي. گهيځ دغه وړانديز رد کړ. هغوی د وسلو په دزو سره گهيځ شديداً ټپي کړ. په دې اور کې ئې وراره ووژل سو او مېلمه ئې ټپي سو.

دغسې له تاوتریخوالي ډکو کارونو څخه موخه دا وه چې په پټو او مرموزو وژنو سره خپل دښمنان د خپلې لارې له سره لېرې کړي. له ترهگرو څخه پاتې سوي نښې د روسي اتومات توپکو گولي، د جنایت کارانو روسي جیب او... د روسي لاسونو د ښکېلوالي څرگندويه ول.

د گهيځ له مړینې وروسته شوروي سفير سيرگي پیتروویچ کیکتيف Sergey Petrovich Kiktev له افغانستانه ووت. د پاریس ویکلي Paris Weekly په وینا د KGB دغه کارمند د فارس د خلیج او ولسي غورځنگونو په اړه معلومات ټولول. له دې پېښې وروسته، روسانو د کابل پر اوضاع باندې د څار او مراقبت خپله د جاسوسی دستگاه نوي ډهلي ته ولېږدوله.

په ۱۹۷۳ز کال کې د داؤد په رامنځته کېدلو سره د KGB مزي او تار ځغلوڼه بیا پیل سو. کله چې محمد داؤد له حساسو مقامونو څخه په شوروي پورې د تړلو عناصر په شړلو پېل وکړ، روسانو نور محمد تره کې د واک پر گدی کښېناوه. د حفیظ الله امین حکومت چې د تره کې د څپڅپاندې واکمنی له پرځولو وروسته رامنځته سو داسې ئې څرگندوله چې گڼې د Shadow Cabinet له مرستې پرته کولی سي دولتي چارې پر مخ یوسي. په مسکو کې مرکزي کمیټه له دغسې وضعیت څخه چې په چارو کې د KGB د تعقل او تقصیر له کبله ول، ناراضي سو او پرېکړه ئې وکړه چې ټولې چارې په لاس کې واخلي.

د ۱۹۷۹ز کال د دسمبر په نولسمې نېټې کابل ته د شوروي ځواکونو پرېکړه – د ناتو د متحدو هېوادونو له پرېکړې اووه ورځې وروسته ونیول سو چې په اروپا کې د توغندیو د ځای پرځای کولو لپاره ئې کړې وه. KGB او GRU په کابل، کندهار او هرات کې خپل دفترونه جوړ کړل او تر ټولو لومړی ئې د امین جاسوسی اداره (کارگري استخباراتي مؤسسه/کام) لغوه کړه. روسانو د جاسوسی مأموریت چې له کرملین څخه څارل کېده تر لاس لاندې ونیوه او په نورو اتو ویشو ولایتونو کې ئې هر اړخیز اقدامات پیل کړل.

د افغانستان په مسایلو پورې اړوند – د Department V-KGB (د مرگ ډلهم له «موکریا دبیللا» (Wetwork) وینې بهونې) سره سر او کار لري او سیاسي قتلونو او سړي تښتونو ته لاس اچوي. تر ۱۹۶۹ز کال پورې دا برخه د Department 13 یا Line-F په نوم یادېدلې.

د Department A-KGB (د خبر ټولولو دفتر) د پټو توطیو، د نورو هېوادونو د تصمیمونو د کشف، د نړۍ والو مسایلو پر وړاندې د ټولنو د روحيې د بدلولو لپاره د نقشو د جوړولو او د روس مخالف کسانو او ډلو افشاء کولو مسؤلیت په غاړه درلود.

جلال: دغه مسخره او له سره تر پایه له درواغو ډکه لیکنه په ژباړلو نه ارزېده. د گهيځ د وژلو لپاره ضرور نه ول چې شپږ تنه دې د هغه کور محاصره کړي او بیا دې ووژني. دا کارونه معمولاً د دوه وو تنو مسلکي کسانو له پلوه تر سره کېږي. یو ئې امنیت نیسي او دوهم ئې دا کار ترسره کوي او د خلکو په گڼه گوني کې له سترگو پناه کېږي. په کیکتيف باندې تور تړل سم نه دي. هغه ددې کار سړی نه وو. د سفارت کارمندان دومره ستر خطر په غاړه نه سي اخیستی چې خپلې دیپلوماتیکې دندې پرېږدي، لار سي سړی ووژني او بیا د خلکو په مخکې وتښتي او بېرته سفارت ته راستون سي. دا بي بنسټه افواهاټ د بازار موندني لپاره دي. په کابل کې د شوروي سفارت دومره دښمنان درلودل چې د گهيځ په پرتلي ورته په ځلونو ځلونو خطرناک ول. نو دوی باید هره ورځ ډله ډله خلک وژلای؟

سیاسنگ: یو شمېر کسان په همدې اړوند د «کرایي قاتل» په ونډه کې د بشپړ غازي علم نوم یادوی.

جلال: ما د خپل ژوند په اوږدو کې بل داسې مضر موجود نه دی لیدلی چې تر بشپړ غازي علم دې ډېر مضر وي. هغه د رواني او عقلي سلامت د نه لرلو تر څنگ یو باتو، درواغجن او پرغزناک/قهرجن سړی وو. که په خپله خوله ئې د گهيځ په قتل اعتراف نه وي کړی، زه له سند پرته نه سم کولای د هغه په هکله دا ادعا یا تأیید یا تردید کړم.

سیاسنگ: آیا د غازي علم او میر اکبر خیبر تر منځ له اړیکې مو څه اورېدلي دي؟

جلال: بشپړ فوق العاده ماجرا پال وو. که له هم-ولایتي اړیکو پرته ئې نورې اړیکې لرلي وي زه خبر نه لرم. یو ځل مي د تصادف له مخې د هغه له خولې د خیبر نوم واورېد.

سیاسنگ: پر تاسو باندې د KGB تور یاد سو. په امریکا کې مو د CIA له یوه کارمند سره لیدنه درلوده؟

د پانو شمېره: له 2 تر 6

جلال: حقيقت لري. غمّ راته وويل: پلاره! د مايک Mike په نوم يو سړی زموږ پلورنځي ته راځي. د افغانستان، د نومياليو کسانو او په ځانگړي توگه د هغو کډوالو په اړه پوښتنې کوي چې په امريکا کې په کار او ټولنيزو فعاليتونو بوخت دي. يو ځل ئې ويلي ول که د « جلالر گالري » د پلورنځي د اقتصادي مسايلو په هکله کومه اړتيا ولري، کولی سم مرسته وکړم.

سياسنګ: څه ئې غوښتل؟

جلال: هغه څو ځله غوښتي ول راسره وويني. کله چې نيويورک ته ورسېدم بيا ئې له ما سره د ليدلو غوښتنه وکړه. ومې منله. هغه پته ئې چې راکړې وه د Sheraton Hotel ته لاړو. Mike راکوز سو او مور ئې څلورم پور ته بوتلو. يوې ښځې چې ښايي پينځوس کلنه وه، دروازه خلاصه کړه او له تعارفاتو وروسته ئې وويل: گلوريا Gloria يم. کېدای سي يوازې له تاسو سره خبرې وکړم؟ غمّ ددې خبرې په اورېدلو سره دېاندې ووت. گلوريا د افغانستان د اقتصاد، له شوروي اتحاد سره زموږ د اړيکو، د نفت او گازو د صادراتو او وارداتو، نساجي او د څرمن د صنعت په هکله پوښتنې وکړې. عادي پوښتنو ساده ځوابونه درلودل. وروسته ئې وويل: د سلطنت او جمهوريت له وخته نيولې د څلور کمونيسټو مشرانو په کابينې کې د کابينې وزير واست. د افغانستان په هکله د متحدو ايالاتو د سياست په اړه څه نظر لري؟ ما ورته وويل: ستاسو هېواد د نړۍ والو لاسوندونو د څېړنې پيښه ستر کتابتونونه لري. د افغانستان ټولې چاپي خپرونې هلته ساتل کېږي. له ۱۹۵۸ - ۱۹۸۸ ز کال پورې زما د دېرشو کالو د مأموريت په لړ کې که ما دلالتاً يا اشارتاً د امريکا پر ضد يوه کلمه ويلي يا ليکلي وي کولای سئ وئې مومئ. تاسو ډاډمن اوسئ چې داسې شې شتون نه لري. زه تل بي پرې پاتې سوي او غير سياسي سړی يم.

سياسنګ: Mike کومه پوښتنه وکړه؟

جلال: هېڅ. يوازې دومره ئې وويل چې: د CIA له پلوه توظيف سوي يم چې له تاسو سره په يوه خوندي ځای کې خبرې ولرو. سبا ته د نيويورک د دفتر له برخې څخه يو مأمور ستاسو ليدلو ته راځي. محرميت دا ايجابوي چې دوهم تن - ان - ډاکټر حسن شرق - خبر نه سي. زموږ وعده سبا په همدغه ساعت او همدا هوټل دی. ستاسو له راتگ څخه مننه. د خدای په امان.

سياسنګ: ومو منله؟

جلال: ما چې لومړی ليدنه منلي وه نو له دوهمې ليدنې څخه مې نښه سپکه کړې وای. ماښام مې د پېښې ټوله شرحه په جزئياتو سره ډاکټر شرق ته وويله. ما دا کار د ملگرتوب، د ډيپلوماتيکو مقرراتو د رعايت او د رسمياتو د سلسله مراتب پر بنسټ تر سره کړ؛ نه دا چې زه له ډاره دا خبره ونه کړم؛ ښايي Mike يا Gloria لا مخکې له مخکې دا خبره ډاکټر شرق ته کړې يا ئې ووايي.

دريم ايجنټ مې هم وليد. په ونه تيب او تريو مځی وو. چټکې چټکې خبرې ئې کولې. پوښتنې ئې هم جدي وې. د افغانستان د سياسي مقاماتو په ځانگړي توگه د ډاکټر شرق د ذهنيت او د کاري سوابقو په هکله ئې پوښتنې وکړې. تر هغه ځايه چې زما د صلاحيت په کړۍ کې ول، ځواب مې ورکړ. کله چې د گوندي او دولتي ژورو مسايلو په هکله ئې پوښتنه وکړه ما ورته وويل: د لمر لپاره خولې پر سر کښېږدئ او د باران لپاره چترۍ پر سر ونيسئ. که ستاسو د شمېرو او ارقامو محاسبه په کار وي، مهرباني وکړئ. که اطلاعات غواړئ نو د خلق او پرچم هغو کدرونو ته مراجعه وکړئ چې په امريکا کې ئې پناه اخيستي ده. زه د هېڅ گوند، سازمان او ايډيالوژيکي کړۍ غړی نه وم او نه يم.

هغه زما ځواب نا اورېدلی و انگېره او پوښتنه ئې وکړه: برهان الدين رباني زموږ په همدغو شاو خواوو کې استوگن دی. هغه ملاقات ته چمتو دی آیا تاسو ئې ليدنې ته چمتو ياست چې لاړ سو؟ ومې ويل: بايد له ډاکټر شرق څخه اجازه واخلم. زما دا خبره د هغه په مزاج ښه ونه لگېدله. ودرېد او وئې ويل: که داسې وي نو هېر په هېر، تېر په تېر. وخت پای ته ورسېد. بايد لاړ سو.

سياسنګ: وروستنی پوښتنه: له هغه پېژاند/شناخت څخه چې تاسو ئې د افغانستان د خلق ډيموکراټيک گوند له مشرانو څخه لري، د خيبر د ژوند او مرگ په هکله د کتاب د ليکلو لپاره له چا څخه مرسته وغواړم؟

جلال: په افغانستان کې سياسي چاپيريال او فضا په داسې يوه حالت کې ده چې که له هر چا څخه د مرستې غوښتنه وکړئ نو لومړی ئې د خپل ځان له ستروالي او د خپل شخصيت له بې گناهي پيلوي او بيا د خپلو سياسي سيالانو په محکوميت او ملامتۍ ورځي. په پای کې خيبر د تېرو څلويښتو کالو په شان يو ځل بيا په حاشيه کې پاتې کېږي.

ښايي دا خبره مې مخکې کړې وي خو بيا ئې هم وایم چې: د ډيموکراټيک گوند د واکمنۍ په پېل کې د گوندي مشرانو گډ عيش او نوش او بيا د گوند د واکمنۍ تر وروستۍ ورځې پورې د هغوی بله بيز سکوت، د خيبر دوستانو او دښمنانو پېژندل ډېر پېچلي کړي دي. هغوی چې تر پرون پورې ئې د خپل گوندي ملگري د ترور کېدلو مسؤوليت ان مصلحتاً

د پاڼو شمېره: له 3 تر 6

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de يادونه: دليکنې د ليکنيزې بڼې پلوروالي د ليکوال په غاړه ده، هيله من يو خپله ليکنه له راليرلو مخکې په خپل و لولئ

د اسلامي گوندونو او يا د داؤود د دستگاه په غاړې پورې ونه تارۀ، نن د غالوزو په شان خپل نومونه د خيبر په شهرت پورې تړي او يو بل د هغه په قتل تورنوي. له داسې يوې فضا څخه به څه شی تر لاسه سي؟ (۲۰۱۹ز کال، د اگست شلمه)



Photo credit: M.K. Jalallar – family album

آيا خيبر شوروي ته تللی وو

(د جنرال قادر سياسي خاطرات)

ډاکټر پرويز آرزو: تاسو ورو ورو شوروي ته د تگ لپاره چمتو کېدۍ.

جنرال قادر: د ۱۹۵۰ لسيزې پای؟ يوه ورځ وويل سول چې د تورکيې ولسمشر جمال گورسل راځي. زما ټولگيال فضل احمد وويل: راځه چې لاړ سو! وگورو چې څرنگه سړی دی. ولاړو او د کابل هوټل مخامخ ودرېدو. عسکرو، د بنوونځيو زده کوونکو او عادي وگړو د پښتونستان د څلور لارې پر خوا د هوټل مخې ته کتارونه جوړ کړي ول. مور ته ډېره په زړه پورې وه. د هغې ورځې په سبا ئې مور د شوروي پر لور الوتنه درلوده. ما وويل: فضل احمده! سبا ته الوتنه لرو راځه! چې لاړ سو. بلا ورپسې هر څوک چې دی وي دي. معلومه نه ده چې کله به راځي. مور په همدغو خبرو کې وو چې يو چا زما پر اوږې لاس کښېښود. «شپو» خولې ئې پر سر وه او د بالاپوښ گريوان ئې پورته وو. له مور څخه ئې وپوښتل چېرې ځئ؟ ورته مې وويل: شوروي ته د تحصيل لپاره. وئې ويل: هی هی! څومره نېکمرغه کسان ياست. ما زښته ډېره هيله درلوده خو ونه سول. ورځئ. په مخه مو ښه سه. رانده ځئ خو بېرته په سترگو بيټا راسئ. کانه ځئ خو بېرته په غوړونو جوړ راسئ.

دی څوک وو؟ ظاهراً يو عادي سړی وو. فضل احمد راته وويل: څه چې څو. خدای ښه پوهېږي چې کوم جاسوس دی، هر څه چې ده وي دي. کاليو ته ئې گوره! څه چې څو.

څو کاله وروسته کله چې د دوهم ځل لپاره د پېلوټي په رشته کې د تحصيل د دوام لپاره شوروي ته روان وم هماغه سړی مې په الوتکه کې وليد. پېلوټ انعام الحق گران وو. هغه مې پېژانده. څو ځله ئې مېلمه کړی وم، کور ته ئې ورغلی وم. کله چې د کابل له سره تېر سوو گران د پېلوټ له کابين څخه راووت. غوښتل ئې د الوتکې د کنترول لپاره د الوتکې پای ته ورسې. کله چې د مسافرينو له منځه تېرېده سترگې ئې پر ما ولگېدلې. وئې ويل! ته هم په دې الوتکه کې ئې؟ زه خبر نه وم. راځه چې د پېلوټ کابين ته لاړ سو. راځه زموږ څر له خپل اس سره مه پرته کوه! کابين ته لاړو.

د پانو شميره: له 4 تر 6

د ترانسپورتي الوتکي د هدايت په کابين کې دوه پيلوټان، يو کشف او د الوت يو انجنيز کنبېني. گران د الوت انجنير ته وويل: ته شا ته لار سه پرېږده چې دى کنبېني چې وگورئ مور له ده څخه کوم شى کم لرو. تر څنگ ئې د الوتکي مېلمه پالي ته وويل چې: د مېلمه لپاره يو شى راوړه. هغه لاره او خوراک څښاک ئې راوړ. ما ورته وويل: دلته ئې نه خورم. غواړي د پيلوټي پرنسيپ تر پينو لاندې کړي؟ گران وويل: نو څه کوي؟ ورته مې وويل د الوتکي په سالون کې خپل ملگري ته ورځم. له هغه سره ئې يو ځاى خورم. مېلمه پالي ته ئې وويل: هر چېرې چې غواړي هماغلته ئې مخي ته ورته کنبېږده. له هغه وروسته خپل ځاى ته راغلم. يو چا له شا رانارې کړي. «نوش جان شما!» ورته مې وکتل. په ملکي جامو کې يو سړى وو. په چورت کې لارم چې څوک دى. هغه ته مې وويل تاسو هم اشتها لرئ؟ ځواب ئې راکړ: که راته برابره سي ولې نه؟ کله چې زما سترگې ورباندې ولگېدلې، گورم چې د سړي څېره راته آشنا ښکاري. ورته مې وويل: وبخېنئ! فکر کوم تاسو مې کوم چېرته ليدلي ياست. خو نه پوهېږم چېرته! وئې ويل: زه خيبر يم. مير اکبر خيبر. دا نوم ما اورېدلى وو. ورته مې وويل: زموږ سترگې دې روښانه وي. فکر کوم تاسو مې مخکې ليدلي ياست. په ياد مې راغلل. دى هماغه سړى وو چې د کابل د هوټل مخې ته ئې مور ته وويل: «رانده ځئ، بيانا راسئ. کانه ځئ، په غوږو روغ راسئ.» ما او خيبر تر تاشکند پورې له يو بل سره خبرې وکړې.

آرزو: د تورکيې ولسمشر جمال گورسل کابل ته روان وو. خلک د هغه د ليدلو لپاره د لارې په اوږدو کې ولاړ ول. تاسو او فضل احمد هم. هماغلته مو د لومړي ځل لپاره له خيبر سره وليدل.

جنرال قادر: هو. د هماغې ورځې په سبا ئې مور شپېته تنه شوروي ته روان وو، مور په کتار کې ولاړ وو. د دفاع د وزارت پر لور پلي روان وو. د لارې په اوږدو کې يو شمېر محصلين وټينتېدل.

آرزو: کولای سو ووايو چې د غوايي د اوومې مقدمات د ۱۹۷۷ز کال وروستيو ته ورگرځي.

جنرال قادر: مور ته ابلاغ سول چې که داؤود د گوند پر مشرتابه باندې فشار راوړي او يا ورته ضربه ورکړي نو هر ډول نظامي اقدام د سياسي بيرو له پلوه د تايد وړ دى. دا هغه وخت وو چې خيبر وژل سوى وو. د پنجشېي ورځ وه. هوايي ځواکونو ته ورغلى وم. د ماسپنډين يوه يا دوي بجي وي، د هوايي ځواکونو د استخباراتو مدير قاسم يو ناڅاپه زما دفتر ته راغى او وئې ويل: «زه له مکروريانو څخه دېخوا ته راوان وم. د مطبوعې له مخې تېرېدم. د سړک پر غاړه ويالي ته نېږدې يو څوک په گولۍ لگېدلى وو او پر ځمکه پروت وو.» زه کله نا کله شک کوم او فکر کوم چې رسولي په دې ترور کې ونډه درلوده او بنايي قاسم دا کار کړى وي. ځکه چې قاسم، رسولي او نجيب - د رسولي زوم ته - پېر نېږدې سړى وو. پر هغه باندې مې شک راغى. ډېر وارخطا وو. پينځلس يا شل دقيقې تېرې سوي. يو چا چې د هوايي مدافعي د قوماندانۍ په مخابراتي کې کار کاوه، د خيبر د ډلې سړى وو ما ته په وارخطايۍ راغى او وئې ويل: زما رهبر ئې وواژه. ومي ويل: څوک ئې وواژه؟ وئې ويل: خيبر ئې وواژه.

آرزو: يو شمېر خلک د خلق جناح د خيبر په ترور کې تورنوي.

جنرال قادر: زه په واقعيت نه پوهېږم. د رسولي او قاسم په هکله ما وويل چې شک لرم. له دې چې ما د قاسم وارخطايي وليدله او له شلو دقيقو ورسته بل څوک راغى او د خيبر د قتل خبر ئې راوړ. دا سړى په ټولنه کې په کين لاسي مشهور وو. پخوانى صاحب منصب وو. د هغې ورځې په سبا ئې چې ازموينه ئې ورکړې وه او بايد ديپلوم ئې اخيستی وای، د کور خوا ته د تگ تکل کوي خو کور ته د تللو اجازه نه ورکول کېږي. خيبر د اعتراض په ژبه حکومت په شاهي بي عدالتۍ او استبداد تورنوي. په پای کې خيبر د زندان تورو کوټو ته بېول کېږي. درې کاله بندي وو. له زندانه له خلاصون وروسته د پوليسو په اکاډمۍ کې ئې درس ولوست او د هماغې اکاډمۍ استاد سو. ورپسې د ډيموکراتيک گوند موضوع رامنځته سوه. ويل کېدل چې خيبر د کين لاسو د تاوتریخوالي مخالف وو. د هغه او کارمل تر منځ هم په گوند کې دننه سيالي او د نظر اختلاف شتون درلود. ما دا خبرې اورېدلې دي. زه په خپله نه پوهېږم چې لياقت ئې په کومه کچه وو. خيبر په دې باور وو: له دې چې د گوند په کړنلاره کې د پارلماني ځواک د جوړېدلو موضوع ياده سوې ده، نو قدرت ته د رسېدلو لپاره بايد د پارلماني مبارزې له لارې ټينگار وکړو.

هر گوره! خيبر وژل سو. خاورو ته د خيبر د سپارلو په ورځ د گوند مشرتابه ستر لاريون په لاره واچاوه. گوند اعلان وکړ چې نوره د سياست پرده څيرل سوې ده او داؤود خيبر وژلى دى. د گوند مشرتابه زندان ته وغورځېد. له گوند سره زما ارتباطى راته راغى. امين چې د خلق او د پرچم (؟) عمومي نظامي مشرتابه په لاس کې اخيستی وو، هدايت ورکړى وو چې هغه پلان دې پلى سي چې د گوند له وحدت وروسته د اسدالله سروري په کور کې جوړ سوى وو. پرېکړه وسوه چې د داؤود ټغر دې نور ورتول سي. د گام اوچتولو لپاره په بېره کولو کې زموږ يو دليل دا وو چې اسلام پالو پلو د داؤود د رژيم د پرځولو لپاره هم هڅې کولې. مور مجبور وو د هغوى د اقدام د مخنيوى لپاره، مخکې له مخکې گام اوچت کړو او يو کار وکړو.

د پانو شمېره: له 5 تر 6

آرزو: تر هغه ځايه چې ما لوستلي او اورېدلي دي، خيبر د گوند پر وحدت ټينگار کاوه؛ خو ويل کېږي چې کارمل وحدت ته چندانې لېوالتيا نه ښودله. ښايي په دې اړه دوه دليلونه راوښمېږو. لومړی په متحد گوند کې د هغه دريځ. د کارمل دريځ له تره کې وروسته په دوهمه درجه کې وو. دوهم: ښايي په دې خاطر هم وي: له دې چې د پرچم جناح د داؤد خان په دوران کې په نظام کې ښه دريځ درلود او ان په کابينې کې ئې نفوذ درلود. ويل کېږي چې خيبر، کارمل گواښلی وو چې که د گوند په نه وحدت نور ټينگار وکړي، نو دی به نور ورسره په گوند کې پاتې نه سي. دغه فشارونه ددې لامل سول چې کارمل دې تره کې ته د نېږدې والي غاړه کېښېږدي. د خيبر ترور د تاريخ يوه مبهمه پېښه ده. آيا له تره کې سره د اتحاد لپاره د کارمل د نالېوالتيا دليل، د داؤد خان په نظام کې د پرچم د جناح دريځ وو؟

نور بيا

جنرال قادر: لومړی خبره دا ده چې د گوند په وحدت کې...

يادونه: [قدرمنو لوستونکو! دا هم د ښاغلي رحمت آريا د آرشيف: لينک](#)

د پاڼو شمېره: له 6 تر 6

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de يادونه: دليکنې د ليکنيزې بڼې پلوالې د ليکوال په غاړه ده، هيله من يو خپله ليکنه له راليږلو مخکې په خپل و لولئ